



Għajnsielem

MINUTI – LAQGĦAT TAL-KUNSILL

IT-TMIEN KUNSILL

SEDUTA NRU. 43– L-Erbgħa 5 ta' Settembru 2018

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fl-4:30pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

43.1 Il-laqgħa nbdiet b'talba u giet preseduta mis-Sindku Franco Ciangura.

43.2 Kunsiderazzjoni u Approvazzjoni tal-Minuti

43.2.1 Inqraw il-Minuti u gew ikkonfermati.

43.3 Kommunikazzjoni mis-Sindku

43.3.1 Is-Sindku rrefera għall-funtana tal-pjazza tad-Dehra u li issa wara l-manutenzjoni li saritilha, qegħda tiffunzjona sew u taħdem permezz ta' *timer*. Għad fadal il-ħtieġa li nsolvu l-problema tal-weraq għax inkella tfur. Dan jista' jsir billi ser indawwru t-tarf tal-funtana permezz ta' xibka tal-*stainless steel*. Is-Sindku spjega li sabiex ikollna nixxieġha nieżla b' aktar saħħa t'ilma, jinħtieġ li nżidu pompa oħra.

43.3.2 Is-Sindku rrefera għal fatt li Richard Cauchi reġa' kkonnettja d-dawl tal-fanali ta' fejn ġej it-taraġ u jinħtieġ li niġru warajh sabiex jagħti bidu għax-xogħol tad-dawl fil-Gudja.

- 43.3.3 Is-Sindku rrefera għal fatt li ser nissiehbu bhala partners mal-Kunsill Lokali Mellieħa fi proġett Network of Towns.
- 43.3.4 Is-Sindku rrefera għall-proposta li hemm il-possibilita' li tibda ssir maratona tal-giri u li tibda tidhol fil-kalendarju ta' attivitajiet.
- 43.3.5 Is-Sindku semma' li ntefa' appell għall-applikazzjoni tal-iżvilupp tal-Belvedere taż-Żewwieqa.
- 43.3.6 Is-Sindku rrefera għal-laqgħa li kellu flimkien mas-Segretarju Eżekuttiv mal-President ta' Malta rigward l-attivitajiet tal-Milied anke bhala attivita' kollettiva' bhala Kunsilli Ghawdxin. Fir-rigward li l-proġett ta' Bethlehem f'Għajnsielem ser jagħlaq l-10 anniversarju tiegħu, is-Sindku propona l-proposta li l-miġja tal-Maġi jiġi ntużat il-Palazz tal-President jew il-Verdala u norganizzaw attivita' bhala ġabra anke billi l-Maġi jorqdu lejl fil-kampijiet u jkun disponibbli għall-pubbliku. Dawn l-attivitajiet isiru bi skop għal għbir tal-Community Chest Fund.
- 43.3.7 Is-Sindku rrefera għal filming li ser isir fix-Xatt l-Aħmar fuq bażi ta' jumejn. Inħarġitilhom n-No Objection mill-ERA u nħarġu l-permessi neċessarji.
- 43.3.8 Saret referenza għall-attivitaa' ambjentali EWWR li ser issir bejn is-17 u 25 ta' Novembru 2018 . Sar qbil li għandna nipparteċipaw f'din l-attivitaa' u nikkunsidraw li nixtru apparat ta' shredder u nqattgħu z-zkuk u nużawh bhala compost u jitqassam lir-residenti. Sar qbil li għandna niġbru stimi dwar kemm jiswa dan is-shredder.
- 43.3.9 Is-Sindku rrefera għas-serata li ser tinżamm fil-Każin tal-Banda nhar id-29 ta' Settembru 2018 bl-isem "Naqsam il-Muza".
- 43.3.10 Is-Sindku rrefera għall-ħtieġa li jiġu trimjati xi siġar tal-ħarrub u bajta fi Triq Hamri u Triq Xprunara.
- 43.3.11 Is-Sindku rrefera għat-Triq tač-Ċimiterju peress li jinħtieġ li titnaddaf mit-trab u l-ħaxix.
- 43.3.12 Is-Sindku Franco Ciangura għamel referenza wkoll għall-ħtieġa li tinbidel it-tabella tal-Playing Field Amabile Cauchi għax spičcat . Sar qbil li għandna nibdluha.
- 43.3.13 Is-Sindku rrefera għall-ilmenti mressaq mis-sidien tal-istabiliment tax-Xatt, Sicilia Bella u Porto Vecchio li qed jiġu gwardjani lokali minn Malta u jagħtu ċitazzjonijiet u jerggħu jtilgħu mal-istess vapur lura lejn Malta. Sar qbil li għandna nistħarrġu dwar jekk dan jistax isir.

43.3.14 Is-Sindku rrefera għal fatt li l-pompa tal-funtana ta' Pjazza 10' ta Diċembru mhix taħdem u jinġtiegħ li nsewwuha jew tinbidel.

43.3.15 Is-Sindku talab sabiex tisewwa l-bankina ta' Toni tal-Gleneagles fi Triq iż-Żewwieqa.

43.3.16 Is-Sindku rrefera għal fatt li Team Mosaic miexi tajjeb hafna u kważi lestew il-biċċa xogħol tal-Belvedere tax-Xatt l-Ahmar.

43.3.17 Is-Sindku referra għal fatt li s-sena d-dieħla il-belt ta' Matera Sassi li ser tkun il Belt Kulturali Ewropea u għalhekk ikun jixraq li norganizzaw il-migja tal-maġi minn hemm. Sar qbil li għandna nibgħatu email lil Ministru Conrad Mizzi biex ninfurmawh b'din l-inizjattiva u nitolbuh jisponsorjalna din iż-żjara.

43.3.18 Is-Sindku rrefera għat-taħrika bil-Qorti li rċieva hu u s-Segretarju Eżekuttiv għax ma hallasniex penali maħruġa mill-Awtorita' għas-Sahha u s-Sigurta' fuq il-Post tax-Xogħol. Sadanittant ġie kkuntatjat l-avukat tal-kunsill u tana parir sabiex nordnaw *risk assesment* għall-uffiċju. Is-seduta tal-Qorti hija skedata għas-6 ta' Novembru 2018.

43.4 Tweġibiet għall-Mistoqsijiet tal-Kunsillieri

43.4.1 Il-Viċi Sindku Kevin Cauchi talab sabiex tiġi trimjata ħarruba fi Triq Palma, Ghajnsielem.

43.4.2 Il-kunsillier Larry Buttigieg talab sabiex isir xi patching fi Triq il-Ġnien u Triq Bahħara.

43.4.3 Il-kunsillier Peter Caruana talab sabiex isiru double yellow lines fi Triq Sant'Antnin kantuniera ma' Triq Hamri peress li hija *blind corner*.

43.4.4 Il-Viċi Sindku Kevin Cauchi rrefera għat-talba tal-Patrijiet Frangiskani ta' Sant'Antnin sabiex jinżamm marċ nhar il-festa ta' San Frangisk. Sar qbil li l-Kunsill iħallas nofs l-ispejjes.

43.4.5 Il-Viċi Sindku Kevin Cauchi talab sabiex nirraportaw żewġ trailers li qed jipparkjaw fid-daħla ta' Triq Chambray.

43.5 Korrispondenza u Rapporti

43.5.1 Ġiet trattata t-talba mingħand Francis Agius sabiex jitneħħew double yellow lines li saru quddiem Sunrise, Triq Sant' Antnin.

- 43.5.2 Ġiet trattata talba mingħand Carmel Marmara sabiex issir mera fi Pjazza Indipendenza kantuniera ma' Triq Ramon Perellos. Sar qbil li għandna niċċekjaw fejn u għaliex hija meħtieġa.
- 43.5.3 Ġiet trattata t-talba mingħand Annie Mercieca sabiex isir *litter bin* ieħor fi Triq ta' Lourdes għax il-bin li hemm dejjem qed ikun mimli. Sar qbil li għandna nagħmlu wieħed akbar milli hemm.
- 43.5.4 Ġiet trattata t-talba mingħand Charlene Attard sabiex issir rampa minflok il-bankina li hemm f' 52A Triq Għajnsielem. Sar qbil li dan ix-xogħol għandu jiżdied mal-lista ta' xogħolijiet.
- 43.5.5 Ġiet trattata t-talba mingħand Maria Xuereb u Jason Aloisio, li joqgħodu Flat 1 & 2, United Mansions, Triq Gudja, biex terġa tinkixef it-tappiera tad-drenagg li giet mirduma fil-bankina meta saret il-bankina. Dawn ir-residenti għandhom problema bid-drenagg u minhabba din il-problema ma tistax issir il-manutenzjoni għax jekk din issir id-drenagg ifur fil-flat 1. Sar qbil li għandna nittrattaw din il-biċċa xogħol b'urġenza.
- 43.5.6 Ġiet trattata t-talba mingħand Josette Bonello sabiex issir plakka commemorattiva biex tikkommemora l-għarqa tal-Banċinu għax kien hemm l-għajnselmiż Joseph Xuereb li kien għereq dakinhar. Sar qbil li għandna nikkuntatjaw lil Ministeru għal Ghawdex dwar dan u nitolbuhom jikkonsidraw li nagħmluha fil-promenade taż-Żewwieqa.
- 43.5.7 Ġiet trattata t-talba mingħand Rose Mercieca sabiex jinżabru s-siġar tal-lewz u jinqata' l-ħaxix ħażin u l-cactus li tiela' minn ġol-wied fi Triq iż-Żewwieqa.
- 43.5.8 Ġiet trattata t-talba mingħand Pawlu Rapa biex teħel tabella bl-isem ta' Triq Sant' Antnin. Din it-tabella kienet inqalghet u għalhekk għandna naraw fejn hi t-tabella u nwaħħluha. Għandna naraw ukoll jekk is-Sur Rapa jaċċettax li teħel mar-residenza tiegħu.
- 43.5.9 Ġiet trattata t-talba mingħand is-Sur Terry Bate għal *one metre double yellow line* fuq kull naħa tal-garaxx f' 105 Triq Hamri. Sar qbil li għandna nressqu din it-talba lill-Transport Malta.
- 43.5.10 Ġiet trattata t-talba mingħand Loretu Galea għal *one metre double yellow line* fuq kull naħa tal-garaxx tiegħu fi Triq il-Ġnien. Sar qbil li din it-talba titressaq quddiem Transport Malta.
- 43.5.11 Ġie trattat l-ilment mingħand Charlie Saliba rigward l-inkonvenjenza li qed isofri mit-tbattil tal-bin tal-flixken fejn talab li dawn il-bins jiġu ppostjati f' post ieħor. Il-Kunsill qabel li l-bins jinsabu f' post tajjeb u huma bogħod mir-residenza tiegħu. Sar qbil li għalissa il-bins ser jibqgħu fejn huma.



43.6 Wara l-Festa 2018

- 43.6.1 Saret referenza għall-festa tal-lokal bħala waħda li kienet suċċess. Saret referenza għall-problemi li nqalgħu rigward il-logistika ta' permessi ta' għeluq tat-toroq u ingibdet l-attenzjoni li sena oħra nagħtu aktar attenzjoni. Issemmiet ukoll il-problema ta' nuqqas ta' pulizija.
- 43.6.2 Il-Kunsill fahhar l-inizjattiva li ttiehdet bejn l-għaqdiet li l-marċ tal-gimgha spiċċa fil-Pjazza għax dan wera element ta' għaqda.
- 43.6.3 Saret referenza għall-migja tat-taljani fostna u għal fatt li qed tiġina spiża kbira hafna peress li qed jigu numru kbir. Sar qbil li għal sena oħra l-kors tal-ingliż jitwaqqaf u nillimitaw in-numru ta' dawkl li jżuruna.
- 43.6.4 Is-serati ta' Ghajnsielemfest intlaqgħu tajjeb hafna u l-Kunsill iħossu sodisfatt li ma qbizniex il-*budget* allokat.

43.7 Safra Network of Towns f'Novembru

- 43.7.1 Saret referenza għas-safra li ser tigi organizzat flimkien mal-Kunsill Lokali Għarb għal Portugal bħala parti mill-proġett Network of Towns bejn l-1 u 4 ta' Novembru. Ser nifthu din l-opportunità għar-residenti. Sar qbil li l-kunsillier Larry Buttigieg għandu jmur jakkompanja lill-grupp f'isem il-Kunsill.

43.8 Proġett tat-Taraġ

- 43.8.1 Is-Sindku rrefera għall-proġett tat-Taraġ u rrefera għal-laqgħa li kellu mal-kuntrattur u l-perit u sar qbil li għandu jinbeda fis- 17 ta' Settembru. Ġie spjegat kif taht it-taraġ ser isir xi tip ta' *culvert*. Ġie diskuss ukoll x'tip ta' dawkl ser nagħmlu u li rridu nohorgu tender għal fanali. Sar qbil li għandna nikkuntatjaw lil Perit Shawn Micallef rigward l-aħjar *option* ta' dawkl.

43.9 Proġett Triq il-Briegħen u Triq Xatt l-Aħmar

- 43.9.1 Is-Sindku rrefera għal fatt li l-permess tal-iżvilupp għal proġett ta' Triq il-Briegħen u Triq ix-Xatt l-Aħmar tressaq quddiem l-Awtorità tal-Ippjanar u ġie rrakkomandat għal refusal peress li talbu sabiex issir aktar hura maġenb it-triq. Għaldaqstant, il-Perit reġgħa rveda l-pjanti u reġgħu talbu aktar dettalji u struzzjonijiet u ser jerġgħu jikkonsidrawha li l-permess għandu jiġi approvat għall-aħħar ta' Settembru. Sadanittant, il-kuntrattur huwa mistenni li ser jibda l-culvert tal-fibre optic biex sakemm joħroġ il-permess il-kanal ikun lest u b'hekk wara nkunu nistgħu nipproċedu bil-kumplement tax-xogħolijiet.

43.10 Proġett Pjazza Tolf

43.10.1 Sar qbil li għandna nitolbu lil Perit sabiex jagħtina l-ispecifications u x-xogħolijiet naqsmuhom f'fażi biex inqabdbu nohorgu tenders għall-materjal jew xogħolijiet u fejn nistgħu naħdmu bi stimi biex nevitaw id-dewmien.

43.11 Għeluq tal-Offerta ta' Triq Hamri u ħatra tal-Bord tal-Evalwazzjoni

43.11.1 Sar qbil li bhala Bord tal-Evalwazzjoni għall-offerta ta' Triq Hamri għandu jkun kompost mill-Avukat Joshua Grech, mill-Perit Edward Scerri, minn William Sultuna, mill-kunsillier Larry Buttigieg bhala Chairman u mis-Segretarju Eżekuttiv Lucienne Haber.

43.12 Tilqima tal-Influenza

43.12.1 Il-Kunsill qabel li għandha tingħata t-tilqima tal-influenza bħas-snin ta' qabel. Sar qbil li għandna nohorgu avviz biex jinkitbu għal din it-tilqima u wara jingħataw fil-berġa tal-lokal minn tabib u nurse imqabdbda mill-Kunsill.

43.13 Triq Bahħara

43.13.1 Preżenti għal-laqgħa kien hemm ir-residenti ta' Triq Bahħara li ġew iressqu l-ilment tagħhom dwar il-ħtieġa ta' esproprijazzjoni biex jinfetaħ l-aċċess adekwat għal Triq Bahħara. Waqt il-laqgħa ssemma' l-fatt li dan qed jiġi kkagunat minn art privata li baqgħet ma nbniex u permezz tagħha qed ibatu r-residenti tat-triq kollha. Is servizz tad-drenagg għadda u għalhekk suppost li din t-triq tigi kkunsidrata bhala pubblika, izda jridu ikun il-Gvern Centrali li jiddeciedi li jesproprijaha. Sar qbil li għandna nikkuntatjaw l-avukat tal-Kunsill biex jgħinna nressqu talba formali lill-Gvern Centrali.

43.13.2 Ir-residenti lmentaw wkoll mid-dumping li hemm f'din it-triq. Sar qbil li għandu jsir rapport mal-ERA u saret talba sabiex tigi trimjata harruba f'din l-istess triq.

43.14 Approvazzjoni tal-Pagamenti

43.14.1 Ġiet preżentata l-iskeda tal-pagamenti għall-approvazzjoni. Il-pagamenti ġew approvati.



43.15 Materji ohra

43.15.1 Sar qbil li għandna ninfurmaw lill-Ambaxxatur taż-żgħażaġh Ryan Mifsud bil-hatra l-ġdida tiegħu.

43.15.2 Sar qbil li għandna nippublikaw l-offerti tal-latrini pubbliċi tal-Pjazza u tat-terminal tal-Mgarr.

43.15.3 Sar qbil li għandna nikkuntatjaw lis-CVC sabiex jagħtuna stima għal 5-7 minutes feature fuq Ghajnsielem.

43.15.4 Sar qbil li għandna nibgħatu reminder lill- HSBC biex jirrangaw il-merħba sign.

43.15.5 Is-Sindku rrefera għal fatt li l-Monument tal-gwerra jinħtieġ xi tip ta' manutenzjoni.

43.15.6 Sar qbil li għandna nibgħatu lment lid-Dipartiment tal-Indafa pubblika li Triq l-Imgarr mhix tinkines regolarment.

43.16 Tmiem il-laqgħa u data tas-seduta li jmiss

43.16.1 Il-laqgħa ntemmet fis-7:30 ta' filgħaxija u giet agġornata għal nhar l-Erbgħa 24 ta' Ottubru fl-4:30 ta' filgħaxija.

Franco Ciangura
Sindku

Lucienne Haber
Segretarju Eżekuttiv

